

## EnveoGrund

СИЛИКАТНО-  
СИЛИКОНСКИ ФАСАДЕН  
ДИСПЕРЗИВЕН  
ОСНОВЕН ПРЕМАЗ СО  
ГРАНУЛАЦИЈА

Enveo Grund е силикатно-силиконска фасадна подлога наменета за стабилизација на површината, регулирање на вливливоста, подобрување на лепливоста, зголемување на отворено работно време на фасадниот малтер и зголемување на водоодбојноста на фасадниот систем.

### Предности на производот:

- Изедначување на подлогата
- Зголемување на водоодбојноста
- Подобрување на адхезијата

### Употреба

Се применува пред нанесување на EnveoPutz фасадни декоративни малтери и ја зголемува релјефноста на површината на која се нанесува. Се тонира во Enveo микс систем и може да се употребува на нови и при реновирање на стари објекти.



### Подготовка на површината

Површината на која се нанесува производот мора да биде чиста, цврста, сува, без дамки од маснотии и масло, носива и без делови кои се одвојуваат. Фасадната подлога се нанесува на површини на база на вар, цемент, цементно-варови малтери, стари најмалку еден месец. На недоволно носечките површини и деловите кои се одвојуваат, со вода растворете го премазот и потполно отстранете и санирајте ги деловите со соодветен малтер пред нанесување на прајмерот. Контаминираниите површини со алги и мувла потребно е да се исперат со топла вода и соодветно средство.

### Подготовка и вградување на производот

1. Пред почеток со работата неопходно е добро да се промеша фасадната подлога EnveoGrund до дното на кантата и потоа мора да се хомогенизира материјалот од различни пакувања во еден голем сад поради изедначување на нијансата (егализација). По потреба се разредува со чиста вода максимум до 20%, поради добивање сакана конзистентност на материјалот. Прекумерно разредување на материјалот доведува до слабеење на неговата функција и намалување на векот на траење на фасадниот систем.
2. Фасадната површина се премачкува со подлогата EnveoGrund, најмалку 12h пред почетокот на нанесувањето на фасадниот малтер. Подлогата се тонира во иста нијанса како и фасадниот малтер, по Enveo микс систем.
3. Производот EnveoGrund се нанесува со долговлакнест валјак или четка, целосно преку целатата површина, во еден или два слоја. Нанесувањето на подлогата се прави рамномерно и во континуитет, за да се постигне изедначеност на површината и рамномерно сушење. Дополнителни корекции, додавање вода или пигмент не е дозволено.

4. Сушењето на материјалот е најмалку 12h при оптимални услови. На ниски температури и при зголемена влажност сушењето може да трае и подолго, додека пак кај вливливите површини и при ниски температури на воздухот и површината, може да трае и кратко. Производот до целосно сушење треба да се штити од атмосферски влијаниа.

\* сите наведени параметри се однесуваат на стандардни временски услови: температура +20°C, релативна влажност на воздухот до 65%.

5. Температурата на подлогата и на воздухот при нанесувањето и сушењето на фасадната подлога EnveoGrund, мора да бидат помеѓу +5°C и +30°C. Доколку временските услови не се во склад со наведените, потребно е да се одложат работните зафати и да се почека со изведбата се до создавањето на оптималните услови.

Произведувачот препорачува пред почетокот на работата да се направат мали, пробни, површини поради проверка дали производот/подлогата се правилно подготвени и дали се обезбедени соодветни услови за употреба и вградување. Доколку не се, ве замолуваме да прекинете со работа и да се обратите кај претставник од компанијата Saint-Gobain. Компанијата не прифаќа одговорност за неправилна изведба со наведениот материјал како и користење на материјалите за работи кои не се наведени во описот на производот. Рекламации по завршувањето на изведбата на работите не се прифаќаат.

### Алат за работа

За мешање: електричен миксер  
За нанесување: долговлакнест валјак или четка.

### Потрошувачка на производот:

Околу 0,2-0,25 kg/m<sup>2</sup> за слој на фасадна подлога. Потрошувачката може да варира во зависност од вливливоста на површината и условите во кои се врши нанесувањето на фасадната подлога, видот на алатот, температура на воздухот, површината и слично.

### Чување, складирање и транспорт

Производот EnveoGrund мора да биде складишен во оригинално, неоштетено пакување, на цврсти и исправни палети, во сува просторија, без директна изложеност на снег, дожд, град или сонце, заштитен од мраз во затворен или покриен простор.

Производот не е опасен за транспорт според сите национални и меѓународни сообраќајни прописи. При транспорт, производот мора да се заштити од атмосферски влијаниа. Производот се транспортира и складира на температури од +5°C до +30°C.

### Безбедност на производот

Производот не е класификуван како опасен.

Содржи реакциона смеса од 5-хлор-2метил-4-изотиазолин-3-она и 2метил-2Н-изотиазол-3-она (3:1).

Може да предизвика алергиска реакција.

### Технички карактеристики на производот

Боја на производот: EnveoGrund е фасадна подлога во бела боја може да се тонира по Enveo тон карта.

Пакување: пластична канта 25kg, 600kg на палета, пластична канта 8kg, 480kg на палета.

Рок на траење: 12 месеци од датумот на производство втиснат на кантата.

Детални информации за производот, дополнителна документација и безбедносен лист, можете да пронајдете на официјалната интернет страницата [www.saint-gobain.mk](http://www.saint-gobain.mk)

### Чистење

Остатоците од свежиот производ се чистат од алатот и нечистите површини со вода. Стврднатите остатоци од производот мора да се отстранат механички.

### Ограничувања на производот

Фасадната подлога EnveoGrund не смее да се користи во следниве ситуации:

- на фасадни системи кои содржат влага
- на недоволно носиви површини
- при температура на складирање, транспорт, нанесување и сушење на температури пониски од +5°C и повисоки од +30°C
- на подлоги кои содржат нечистотии и влага

### Екологија

Неупотребен производ и празно пакување не се фрла надвор од предвидени локации за отпад.

За дополнителни информации погледнете го безбедносниот лист на производот.

### Начин на одложување на отпадот

Одложувањето на содржината и амбалажата е во склад со локалните прописи. Одвоено се одложува амбалажата и неупотребениот материјал. Не смее да се отстранува во канализација. Не смее да се одложува заедно со куќниот отпад.

### Земја на потекло и производство

Земја на потекло: Република Србија

Производител: Saint-Gobain građevinski proizvodi d.o.o. Beograd, Bulevar Mihajla Pupina 115d, 5. sprat, 11070 Novi Beograd, Srbija.

Контакт телефон: 011 314 96 81



#### SAINT-GOBAIN CONSTRUCTION PRODUCTS REPRESENTATIVE OFFICE MACEDONIA

Kocho Bitoljanu, 2V, Gazi Baba  
Skopje, North Macedonia  
Tel.: +289 2 2443494  
info.mk@saint-gobain.com  
www.testisthebest.com

Техничките информации и препораки дадени овде се засноваат на нашето знаење и искуство кога производот е правилно складиран, користен, транспортиран и ракуван во нормални услови. Го советуваме купувачот, односно корисникот на производот, прво да тестира дали производот е погоден за употреба за неговата намена. Со оглед на фактот дека немаме никакво влијание врз околностите на употреба и ракување со производот, не сме одговорни за последиците што произлегуваат од неправилна употреба. Купувачот, односно корисникот на производот е одговорен во случај производот да се складира, транспортира, да се вгради и користи спротивно на упатствата, целта и својствата и информациите за безбедноста на производот, како и по посочен период на употреба на производот. Нашиот тим од искусни експерти дава совети во фазите на планирање и имплементација на нашите производи. На барање може да се организира посета на градилиштето и демонстрација на примената на нашите производи. Контактирајте го нашиот технички тим и дознајте повеќе за нашите производи на веб-страницата [www.saint-gobain.mk](http://www.saint-gobain.mk). Овој технички лист важи од 01.03.2025 година и ги заменува сите претходни верзии за овој производ.





## СТАБИЛНОСТ КОЈА МОЖЕ ДА ГО ИЗДРЖИ СЕКОЈ ПРЕДИЗВИК

### **EnveoGrund**

е висококвалитетна фасадна подлога која обезбедува подобрена врска помеѓу фасадното лепило и фасадниот малтер. Се карактеризира со висока водоотпорност и покривна моќ. Идеална е за сите видови фасадни малтери Enveo Therm.

[www.testisthebest.com](http://www.testisthebest.com)

**Enveo** Therm

